

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

প্রেছ বার্তা নং : ২০৫/২০২২

অসম যুৱ অলিম্পিকৰ সামৰণি অনুষ্ঠানত অংশগ্ৰহণ কৰিলে মুখ্যমন্ত্রীয়ে

**ৰাজ্যৰ ক্রীড়া প্রতিভা উন্মোচনৰ বাবে আয়োজন হ'ব সাংসদ ক্রীড়া
প্রতিযোগিতা : মুখ্যমন্ত্রী**

দিছপুৰ, ২৭ জুলাই : শ্রীমন্ত শংকৰদেৱ কলাক্ষেত্ৰত আজি অনুষ্ঠিত অসম যুথ অলিম্পিকৰ সামৰণি অনুষ্ঠানত মুখ্যমন্ত্রী ড° হিমন্ত বিশ্ব শৰ্মাই অংশগ্ৰহণ কৰে। উল্লেখ্য যে অসম চৰকাৰৰ ক্রীড়া আৰু যুৱ কল্যাণ বিভাগৰ অধীনত অসম অলিম্পিক সঞ্চাই এই প্রতিযোগিতাৰ আয়োজন কৰে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রীয়ে কয় যে অসমৰ ৩ কোটি ৩০ লাখ জনসাধাৰণৰ মাজত যথেষ্ট ক্রীড়া প্রতিভা লুকাই আছে। বাস্তীয় তথা আন্তঃবাস্তীয় পৰ্যায়ত উজলি উঠা অসমৰ ক্রীড়া প্রতিভাৰ কথা উল্লেখ কৰি মুখ্যমন্ত্রীয়ে কয় যে অসমৰ গাঁৱে-ভূঁঞ্চে যথেষ্ট প্রতিভাসম্পন্ন খেলুৱৈ আছে। এই যুথ অলিম্পিকে নতুন প্রতিভাক বিচাৰি উলিওৱাৰ ক্ষেত্ৰত সুযোগ প্ৰদান কৰিছে বুলিও তেওঁ কয়। তেওঁ লগতে কয় যে ৰাজ্য চৰকাৰ তথা অসম অলিম্পিক সঞ্চাই সেই প্রতিভাসমূহ উলিয়াই অনাৰ দায়িত্ব ল'ব লাগিব যাতে বিশ্বৰ বৰ্দিত ক্রীড়াৰ পৰিৱেশৰ লগত আমাৰ ৰাজ্যখনকো আগুৱাই লৈ যাৰ পৰা যায়। মুখ্যমন্ত্রীয়ে কয় যে আমাৰ ওচৰ চুবুৰীয়া ৰাজ্য মণিপুৰত ক্রীড়াৰ এক শক্তিশালী পৰিৱেশৰ সূচনা হৈছে। তাত খেলুৱেসকলক আগবঢ়াই নিয়াৰ দায়িত্ব চৰকাৰতকৈও সমাজে বেছিকে লৈছে। আমাৰ ৰাজ্যখনতো তেনে এক পৰিৱেশ নিৰ্মাণ কৰিব পাৰিলে আমাৰ খেলুৱেসকলে সফলতাৰ শীৰ্ষলৈ যাৰ পাৰিব বুলি মুখ্যমন্ত্রীয়ে কয়।

মুখ্যমন্ত্রীয়ে কয় যে খেলৰ এক উন্নত পৰিৱেশ গঢ়াৰ বাবে ৰাজ্য চৰকাৰে দৃঢ়তাৰে পদক্ষেপ গ্ৰহণ কৰিছে। তেওঁ কয় যে সৰ্বানন্দ সোণোৱাল অসমৰ মুখ্যমন্ত্রী হৈ থকাৰ সময়ত ৰাজ্যৰ ক্রীড়া নীতি আৰম্ভ হৈছে। এই ক্রীড়া নীতিক খেলুৱৈৰ বাবে অধিক আকৰ্ষণীয় কৰি তোলাৰ বাবে প্ৰচেষ্টা লোৱা হৈছে। আজি অসমত ক্রীড়াৰ এক শক্তিশালী পৰিকাঠামো নিৰ্মাণ কৰাৰ প্ৰক্ৰিয়া চলিছে। এই বছৰ ৰাজ্য চৰকাৰে প্ৰায় ১০ খন জিলাত ১০ টা আটকধূনীয়া ক্রীড়া প্ৰকল্প নিৰ্মাণৰ বাবে কাম হাতত লৈছে। অসম বিধান সভাৰ ১২৬ টা সমষ্টিতে একোখনকৈ ষ্টেডিয়াম নিৰ্মাণৰ কাম পূৰ্ণ গতিত চলি আছে। গুৱাহাটীৰ সৰকুসজাই ষ্টেডিয়াম আৰু নেহৰু ষ্টেডিয়ামৰ পিছত চন্দ্ৰপুৰত তৃতীয়খন ক্রীড়া আন্তঃগাঁথনি আৰম্ভ কৰাৰ বাবে প্ৰচেষ্টা হাতত লোৱা হৈছে। অসম ক্ৰিকেট সঞ্চাৰ উদ্যোগতো ৰাজ্যখনৰ বিভিন্ন স্থানত ক্ৰিকেটৰ বাবে

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

স্টেডিয়াম নির্মাণ কৰা হৈছে। এই স্টেডিয়ামসমূহ প্রশিক্ষণ শিবিৰলৈ ৰূপান্তৰ কৰিব লাগিব। ৰাজ্য চৰকাৰে প্ৰতিটো লোকসভা সমষ্টিত সাংসদ ক্ৰীড়া প্ৰতিযোগিতা আৰম্ভ কৰিব বিচাৰিছে। ক্ৰীড়া নীতি অনুসৰি ৰাজ্য চৰকাৰে থহণ কৰা পদক্ষেপসমূহৰ বিষয়েও মুখ্যমন্ত্ৰীয়ে ভাষণ প্ৰসংগত উল্লেখ কৰে। মুখ্যমন্ত্ৰীয়ে কয় যে ৰাজ্য চৰকাৰে অগ্ৰাধিকাৰৰ ভিত্তিত চিন্তা-চৰ্চা কৰিছে যে ৰাজ্যখনত যিমান সংখ্যক চৰকাৰী চাকৰি ওলাৰ তাত এটা নিৰ্দিষ্ট শতাংশ খেলুৱৈৰ বাবে সংৰক্ষণ কৰিব যাতে ৰাজ্যখনত ক্ৰীড়াৰ এক নতুন পৰিৱেশ নিৰ্মাণ হয়।

মুখ্যমন্ত্ৰীয়ে কয় যে দেশৰ ভিতৰতে শ্ৰেষ্ঠ এক ক্ৰীড়া নীতি গঢ়ি তোলাৰ বাবে ৰাজ্য চৰকাৰে প্ৰচেষ্টা হাতত লৈছে। উড়িশা চৰকাৰে বাস্ত্ৰীয় খেলসমূহত যিধৰণে পৃষ্ঠপোষকতা কৰে ঠিক একেদৰে অসম চৰকাৰেও বাস্ত্ৰীয় পৰ্যায়ত চাৰিট বা পাঁচট ইভেন্টত পৃষ্ঠপোষকতা কৰাৰ বাবে সিদ্ধান্ত লোৱা হৈছে বুলিও তেওঁ কয়। অসম যুথ অলিম্পিক আয়োজন কৰি ক'ভিডৰ পিছত অসম অলিম্পিক সন্ধাই এক গুৰুত্বপূৰ্ণ দায়িত্ব পালন কৰিলে। অসমৰ বিদ্যালয়সমূহত ক্ৰীড়া আৰু সংস্কৃতি শক্তিশালীভাৱে আগুৱাই নিব পাৰিলে ড্রাগছৰ বিভীষিকা বহু পৰিমাণে হুস পালেহেঁতেন বুলি উল্লেখ কৰি মুখ্যমন্ত্ৰীয়ে কয় যে যোৱা এবছৰত প্ৰায় ১ হাজাৰ কোটি টকাৰ ড্রাগছ জন্ম কৰা হৈছে। যুৱ উশুংখলতাৰ বিৰুদ্ধে যুঁজ দিয়াৰ আটাইতকৈ ডাঙৰ অস্ত্ৰ হৈছে ক্ৰীড়া। খেলে আমাৰ সমাজখনক পৰিৱৰ্তন সাধন কৰিব পাৰে বুলি তেওঁ কয়।

আজিৰ এই অনুষ্ঠানত কেন্দ্ৰীয় বন্দৰ, জাহাজ, জলপথ দণ্ডৰ মন্ত্ৰী সৰ্বানন্দ সোগোৱাল, ৰাজহ মন্ত্ৰী যোগেন মোহন, বিধায়কদ্বয় ৰূপজ্যোতি কুৰ্মী, হেমাংগ ঠাকুৰীয়া, অসম অলিম্পিক সন্ধাৰ সাধাৰণ সম্পাদক লক্ষ্য কোৱৰ, অৰ্জুন মনলিচা বৰুৱা মেহতা, কমলেশ মেহতা, ক্ৰীড়াবিদ এলেন দেউৰী, অংকুশিতা বৰাকে ধৰি গণ্য-মান্য ব্যক্তিসকল উপস্থিত থাকে।

সুন্দৰঃ / পুঃ ডেঃ
২৭/০৭/২০২২